

نیو یارک سٹی ہیومن ریسورسز ایڈمنسٹریشن

مجوزہ قانون پر عوامی سماعت اور تاثرات پیش کرنے کے موقع کا نوٹس

ہم کیا تجویز کر رہے ہیں؟ نیویارک سٹی ہیومن ریسورسز ایڈمنسٹریشن (Human Resources Administration, HRA) کی جانب سے قوانین برائے نیویارک شہر (Rules of the City of New York) کے عنوان 68 میں ترمیم کرتے ہوئے، ایک نیا باب نمبر 11 شامل کرنے کی تجویز پیش کی جاتی ہے، جو پناہ گاہ میں موجود خاندانوں کو ایک سال تک کے لیے دوستوں اور افراد خانہ کے ساتھ رہائش کی سہولت مہیا کرنے کے لیے پاتھ وے ہوم پروگرام (Pathway Home Program) کے لیے نافذ العمل قوانین مرتب کرے گا تاکہ اس دوران وہ اپنے لیے مستقل رہائش کا انتظام کر لیں۔ یہ پروگرام ایسے مخصوص افراد کے لیے بھی دستیاب ہو گا جنہیں نیویارک شہر کے شعبہ تصحیح (Department of Correction) سے سبکدوش کیا جا رہا ہے۔ پاتھ وے ہوم موجودہ LINC 6 پروگرام کی جگہ لے لے گا، جس کے تحت نئی درخواستیں مزید قبول نہیں کی جائیں گی۔ تاہم، وہ خاندان جو پہلے سے LINC 6 میں شریک ہیں، اس کی تجدید کے اہل رہیں گے بشرطیکہ وہ LINC 6 تجدید کے لوازمات پر پورا اترتے ہوں۔

سماعت کب اور کہاں پر ہے؟ نیو یارک سٹی ہیومن ریسورسز ایڈمنسٹریشن مجوزہ قانون پر ایک عوامی سماعت منعقد کرے گی۔ عوامی سماعت 21 اگست 2018 کو صبح 9:30 بجے ہو گی۔ سماعت کا انعقاد Worth میں Manhattan 125 Street, 2nd Floor پر ہو گا۔ براہ کرم Lafayette Street سے داخل ہوں۔

میں مجوزہ اصولوں پر اپنے تاثرات کیسے پیش کروں؟ کوئی بھی شخص درج ذیل طریقے سے مجوزہ اصولوں پر اپنے تاثرات پیش کر سکتا ہے:

- ویب سائٹ۔ آپ <http://rules.cityofnewyork.us> پر NYC قوانین کی ویب سائٹ کی معرفت HRA کو اپنے تاثرات جمع کرا سکتے ہیں۔
- ای میل۔ آپ اپنے تاثرات NYCRules@hra.nyc.gov پر ای میل کر سکتے ہیں۔ براہ کرم اپنی ای میل کے موضوع میں "پاتھ وے ہوم" درج کریں۔
- ڈاک۔ آپ اپنے تاثرات اس پتے پر بذریعہ ڈاک ارسال کر سکتے ہیں:

HRA Rules
150 Greenwich Street, 38th Floor
New York, NY 10007

براہ کرم اس بات کی یقین دہانی کریں کہ آپ پاتھ وے ہوم قانون پر اپنے تاثرات پیش کر رہے ہیں۔

- فیکس۔ آپ اپنے تاثرات (917) 639-0413 پر فیکس کر سکتے ہیں۔ براہ کرم اپنی ای میل کے موضوع میں "پاتھ وے ہوم" درج کریں۔
- سماعت کے دوران بات کر کے۔ عوامی سماعت میں مجوزہ قانون پر اپنے تاثرات پیش کرنے کے خواہاں کسی بھی شخص کو بولنے کے لیے سائن اپ کرنا ضروری ہے۔ آپ سماعت سے پہلے 929-221-6690 پر فون کر کے سائن اپ کر سکتے ہیں۔ آپ 21 اگست 2018 کو سماعت شروع ہونے سے قبل، کمرہ سماعت میں بھی سائن اپ کر سکتے ہیں۔ آپ کو تین منٹ تک بولنے کی اجازت ہوگی۔

کیا تاثرات جمع کرانے کی کوئی آخری تاریخ ہے؟ تاثرات جمع کرانے کی آخری تاریخ 21 اگست 2018 ہے۔

اگر مجھے سماعت میں شرکت کے لیے اعانت درکار ہو تو کیا ہو گا؟

اگر سماعت کے دوران آپ کو کسی غیر ملکی زبان کے مترجم، علامتی زبان کے مترجم یا کسی بھی قسم کی عدم استطاعت کی صورت میں مناسب سہولت درکار ہو تو آپ کو اس حوالے سے ہمیں آگاہ کرنا لازمی ہے۔ آپ درج بالا پتے پر بذریعہ ڈاک ہمیں آگاہ کر سکتے ہیں۔ آپ 929-221-6690 پر فون کر کے بھی ہمیں بتا سکتے ہیں۔ آپ سے پیشگی اطلاع کی درخواست کی جاتی ہے تاکہ انتظامات کے لئے خاطر خواہ وقت دستیاب ہو سکے۔ براہ کرم ہمیں 14 اگست 2018 تک مطلع کر دیں۔

اس مقام تک پہنچنے کے لیے درج ذیل اختیار (اختیارات) دستیاب ہیں: وہیل چیئر اور دیگر حرکت پذیر چیزیں استعمال کرنے والے افراد اس مقام تک پہنچ سکتے ہیں۔ اس مقام تک رسائی کے حوالے سے اضافی درخواستوں کے لیے براہ کرم 14 اگست 2018 تک مذکورہ بالا ڈاک یا بذریعہ ٹیلیفون HRA سے رابطہ کریں۔

کیا میں مجوزہ اصولوں پر دیئے گئے تاثرات کا جائزہ لے سکتا ہوں؟ آپ ویب سائٹ <http://rules.cityofnewyork.us/> پر جا کر مجوزہ اصولوں پر آن لائن دیئے گئے تاثرات کا جائزہ لے سکتے ہیں۔ سماعت کے کچھ دنوں بعد، آن لائن جمع کردہ تمام تاثرات کی نقول، تمام تحریری تاثرات کی نقول، اور مجوزہ اصول کے متعلق زبانی تاثرات کا خلاصہ، HRA کی ویب سائٹ پر عوام کے لیے دستیاب ہو گا۔

اس اصول کو مرتب کرنے کے لیے HRA کو کون مجاز بناتا ہے؟ شہری منشور کے سیکشنز 603 اور 1043، اور نیویارک کے قانون برائے سماجی خدمات (New York Social Services Law) کے سیکشنز 34، 56، 61، 62، 77 اور 131-a، HRA کو یہ مجوزہ اصول مرتب کرنے کا مجاز بناتے ہیں۔

مجھے HRA کے اصول کہاں سے مل سکتے ہیں؟ HRA کے اصول نیویارک شہر کے اصول و قوانین (Rules of the City of New York) کے عنوان 68 کے تحت موجود ہیں۔

اصول سازی کا عمل کن اصولوں کے تابع ہے؟ HRA کو اصول بنانے یا ان میں تبدیلی کرتے وقت شہری منشور کے سیکشن 1043 کے تقاضوں کو پورا کرنا ضروری ہے۔ یہ نوٹس شہری منشور کے سیکشن 1043 کے تقاضوں کے مطابق مرتب کیا گیا ہے۔

بنیاد اور مقصد کا اعلامیہ

شہر کے کئی اجارہ جاتی معاونت کے پروگراموں کو ایک واحد پروگرام CITYFHEPS میں یکجا کرنے کے حوالے سے HRA، پاتھ وے ہوم پروگرام کے لیے ایک اصول تجویز کر رہا ہے جو پناہ گاہ میں موجود خاندانوں کو ایک سال تک کے لیے دوستوں اور افراد خانہ کے ساتھ رہائش کی سہولت مہیا کرنے میں مدد دیتا ہے تاکہ اس دوران وہ اپنے لیے مستقل رہائش کا انتظام کر لیں۔ یہ پروگرام اُن خاندانوں کے لیے دستیاب ہے جو نیویارک شہر کے شعبہ خدمات برائے بے گھر افراد (Department of Homeless Services) میں کم از کم 90 دن سے موجود ہوں، یا جو DHS کی پناہ گاہ میں ہوں اور CITYFHEPS کا توثیقی مراسلہ رکھتے ہوں، اور جو ایک "میزبان گھرانے" کی نشاندہی کر چکے ہوں جو انہیں ایک سال تک اپنے گھر میں رکھنے کے لیے تیار ہو۔ میزبان گھرانوں کو کی جانے والی ماہانہ ادائیگیوں کی حد عموماً \$1,200 امریکی ڈالرز سے \$1,800 امریکی ڈالرز تک ہوتی ہے جس کا دار و مدار گھر میں ٹھہرنے والے خاندان کے حجم پر ہوتا ہے۔ اس مجوزہ اصول کے تحت، یہ پروگرام نیویارک شہر کے شعبہ تصحیح (New York City Department of Correction) کی تحویل سے آزاد ہونے والے مخصوص افراد کے لیے بھی دستیاب ہو گا۔

LINC VI افراد خانہ اور دوستوں کی یکجائی کا پروگرام (Family and Friends Reunification Program)، جسے دو سال پہلے تشکیل دیا گیا تھا اور جس کے تحت ادائیگیاں پانچ سال تک کے لیے دستیاب ہیں، پناہ گاہ چھوڑنے والے خاندانوں کے لیے پیش نہیں کیا جائے گا، لیکن پروگرام میں پہلے سے شامل خاندانوں کے لیے جاری رہے گا۔ اگرچہ LINC VI کی جانب سے پناہ گاہ سے جانے کے لیے گھرانوں کی مدد کی گئی ہے، تاہم پیش گوئی یہ کی جاتی ہے کہ پاتھ وے ہوم کا مختصر دورانیہ اور میزبانوں کو کی جانے والی زیادہ ماہانہ ادائیگیاں انہیں اپنے ذاتی گھروں میں منتقل ہونے کے لیے مستقبل کی راہ فراہم کرتے ہوئے مزید گھرانوں کو پناہ گاہ چھوڑنے کے قابل بنائیں گی۔

نیا متن خط کشیدہ ہے۔

نیویارک سٹی ہیومن ریسورسز ایڈمنسٹریشن کی جانب سے قوانین برائے نیویارک شہر کے عنوان 68 میں باب نمبر 11 شامل کرنے کے لیے ترمیم کی تجویز دی گئی ہے، جس کا مضمون حسب ذیل ہے:

§ 11-01 تعریفات۔

(a) "خاندان" سے مراد وہ افراد ہیں جنہوں نے پاتھ وے ہوم سے اعانت کے حصول کی درخواست دے رکھی ہو یا جو پاتھ وے ہوم کی ادائیگیاں اپنے طور پر کر رہے ہوں۔

(b) "میزبان گھرانے" کا مطلب ہے خاندان کے علاوہ، وہ تمام افراد جو اسی رہائش گاہ میں رہ رہے ہوں یا رہنے کا ارادہ رکھتے ہوں جس کے ضمن میں پاتھ وے ہوم کی ادائیگیوں کا اطلاق ہو گا۔ میزبان گھرانے میں بنیادی قبضہ دار فرد شامل ہو گا اور یہ فرد واحد پر بھی مشتمل ہو سکتا ہے۔

(c) "پاتھ وے ہوم پروگرام" سے مراد وہ پروگرام ہے جسے اس باب کے بموجب تشکیل دیا گیا ہے۔

(d) "پروگرام میں شریک فرد" سے مراد خاندان کا ایک بالغ فرد ہے۔

(e) "بنیادی قبضہ دار" سے مراد وہ شخص ہے جس پر میزبان گھرانے کی رہائش گاہ یا اس رہائش گاہ کے مالک کے لیے مابانہ کرایہ ادا کرنے کی بنیادی ذمہ داری عائد ہوتی ہو۔ بنیادی قبضہ دار کا ایسی کسی بھی رہائش گاہ میں مقیم ہونا ضروری ہے۔

(f) "HRA" کا مطلب ہے نیویارک سٹی ہیومن ریسورسز ایڈمنسٹریشن۔

(g) "DHS" کا مطلب ہے نیویارک شہر کا شعبہ خدمات برائے بے گھر افراد۔

(h) "نیویارک شہر کا شعبہ برائے سماجی خدمات" یا "DSS" کا مطلب ہے HRA اور DHS پر مشتمل ادارہ۔

(i) "کمشنر" سے مراد DSS کا کمشنر یا کمشنر کا نمائندہ فرد ہے۔

(j) "DHS کی پناہ گاہ" سے مراد ایک ایسی پناہ گاہ ہے جس کا انتظام بذاتِ خود DHS یا پھر اس کی طرف سے کوئی اور چلاتا ہے۔

(k) "گھرانوں کے لیے DHS پناہ گاہ" سے مراد بال بچے دار گھرانوں یا بالغ گھرانوں کے لیے مختص ایک پناہ گاہ ہے جس کا انتظام بذاتِ خود DHS یا اس کی طرف سے کوئی اور چلاتا ہے۔

(l) "بالغ فرد واحد کے لیے DHS پناہ گاہ" کا مطلب تنها بالغ افراد کے لیے ایک پناہ گاہ ہے جس کا انتظام بذاتِ خود DHS یا اس کی طرف سے کوئی اور چلاتا ہے۔

(m) "PA" سے مراد سرکاری اعانت کے فوائد، بشمول مابانہ عطیات اور پناہ گاہ کے وظائف ہیں، جنہیں نیویارک کے قانون برائے سماجی خدمات § 349 کے بموجب خاندان کی اعانت (Family Assistance) کے پروگرام اور/یا نیویارک کے قانون برائے سماجی خدمات § 159 کے بموجب حفاظتی اعانت (Safety Net Assistance) کے پروگرام، اور ان کے تحت نافذ کردہ ضوابط کے ضمن میں جاری کیے جاتے ہیں۔

(n) "کمائی ہوئی آمدنی" کی تعریف اور اس کا حساب کتاب، نیویارک کے مجموعہ قوانین، اصول اور ضوابط (New York Codes, Rules and Regulations) کے عنوان 18 کے سیکشن 352.17 میں درج ہدایات کے مطابق کیا جاتا ہے، سوائے اس کے کہ اس میں JTP پروگرام اور SYEP پروگرام، جن کی تعریف اس سیکشن کی ذیلی شقوں (q) اور (r) میں کی گئی ہے، میں شرکت کے ذریعے کمائی ہوئی آمدنی شامل نہ ہو۔

(o) "بغیر کمائی ہوئی آمدنی" کی تعریف اور اس کا حساب کتاب نیویارک کے مجموعہ قوانین، اصول اور ضوابط کے عنوان 18 کے سیکشن 387.10 میں درج ہدایات کے مطابق کیا جاتا ہے، ماسوائے اس کے کہ اس میں صرف وہی آمدنی شامل کی جائے گی جس کا باقاعدگی سے اعادہ ہوتا ہو۔ رہائش گاہ کے کرائے کی ادائیگی میں مدد کے لیے کسی فریق ثالث کی جانب سے خاندان کو دی جانے والی رقم کو آمدنی تصور نہیں کیا جائے گا۔

(p) "مجموعی آمدنی" سے مراد کمائی ہوئی آمدنی اور بغیر کمائی ہوئی آمدنی کا مجموعہ ہے، جیسا کہ اس سیکشن کے (o) اور (p) میں بیان کیا گیا ہے۔ خاندان کی مجموعی آمدنی کا شمار کرتے ہوئے، آمدنی کی کٹوتیوں بشمول نیویارک کے مجموعی قوانین، اصول اور ضوابط کے عنوان 18 کے سیکشن 387.12 میں مذکور کٹوتیوں کا اطلاق نہیں ہوگا۔

(q) "JTP" سے مراد ہے ملازمتی تربیت کا پروگرام (Job Training Program) جس کا نظم و نسق HRA کی جانب سے چلایا جاتا ہے اور جس میں شہری ایجنسیاں، PA وصول کنندگان کو تنخواہ دار ملازمت کے تجربے اور کیریئر میں ترقی کے مواقع کی حامل تربیت فراہم کرتی ہیں۔

(r) "SYEP پروگرام" سے مراد نوجوانوں کے لیے وقتی ملازمت کا پروگرام (Summer Youth Employment Program) ہے جس کا نظم و نسق نیویارک شہر کے شعبہ برائے فروغ نوجوانان و معاشرہ (Department of Youth and Community Development) کی جانب سے چلایا جاتا ہے اور جس کا مقصد نیویارک شہر کے چودہ سے چوبیس سال کی درمیانی عمر کے رہائشی افراد کو تنخواہ دار وقتی ملازمت کے مواقع فراہم کرنا ہے۔

(s) "گلی کوچے کے بے گھر افراد" سے مراد وہ لوگ ہیں جو: (1) گلی کوچے یا کسی ایسے مقام پر رہ رہے ہوں جو انسانی رہائش کے لیے موزوں نہیں ہوتا اور جنہوں نے DHS کے معاہداتی روابط تخلیق کار سے کم از کم 90 دن کی کیس مینجمنٹ کی خدمات حاصل کی ہوں؛ (2) جنہوں نے مرکز میں لائے جانے کے بعد یا کسی عبوری رہائشی مقام پر DHS کے معاہداتی روابط تخلیق کار سے کم از کم 90 دن کی کیس مینجمنٹ کی خدمات حاصل کی ہوں؛ یا (3) گلی کوچے یا انسانی رہائش کے لیے غیر موزوں مقام پر ہی رہتے ہوئے، یا مرکز میں لائے جانے کے بعد یا کسی عبوری رہائشی مقام پر DHS کے معاہداتی روابط تخلیق کار سے کیس مینجمنٹ کی خدمات حاصل کی ہوں، جنہیں مستقل رہائش گاہ فراہم کردی گئی ہو اور فی الحال احتیاط مابعد خدمات حاصل کر رہے ہوں۔

§ 11-02 پاتھ وے ہوم پروگرام کا نظم و نسق۔

پاتھ وے ہوم پروگرام کے نظم و نسق کا اہتمام HRA کی جانب سے کیا جائے گا، سوائے اس کے کہ HRA اس باب کے سیکشن 11-03 کے بموجب DHS کے مشورے سے ابتدائی اہلیت کا تعین کرے گا۔

§ 11-03 اہلیت کا معیار۔

(a) پاتھ وے ہوم کا استحقاق پانے کے لیے، خاندان کو درج ذیل اہلیتی تقاضے لازماً پورے کرنا ہوں گے:

(1) خاندان کو درج ذیل میں سے کوئی ایک شرط کو پورا کرنا ضروری ہے:

(A) خاندان DHS کی پناہ گاہ میں رہائش پذیر ہو اور

(i) اس سیکشن کی ذیلی شق (b) میں بیان کردہ شرط کے مطابق پناہ گاہ میں قیام کا اسحقاق رکھتا

ہو؛

(ii) اس باب کے سیکشن (c) 10-04 کے بموجب CITYFHEPS کے تصدیقی مراسلے کے حامل ہوں؛

(B) خاندان کے پاس کوئی رہائش گاہ نہ ہو اور وہ گلی کوچے میں رہ رہا ہو؛ یا

(C) خاندان میں ایک ایسا فرد موجود ہو جو سابقہ طور پر DHS کی پناہ گاہ میں نمایاں عرصے تک رہ چکا ہو جسے نیویارک شہر کے شعبہ تصحیح کی تحویل سے آزاد کر دیا گیا ہو، اور کمشنر نے اس بات کا تعین کر لیا ہو کہ متعلقہ فرد کے DHS کی پناہ گاہ میں دوبارہ داخلے کو روکنے کے لیے پاتھ وے ہوم کی ضرورت ہے۔

(2) خاندان کی کل مجموعی آمدنی اتنی ہو جو وفاقی سطح افلاس کے 200 فیصد سے تجاوز نہ کرے جس کا تعین ہر سال امریکی محکمہ صحت و انسانی خدمات (U.S. Department of Health and Human Services) کے ذریعے کیا جاتا ہے۔

(3) اگر خاندان کو فی الحال PA حاصل نہیں ہے، تو ایسے خاندان کو نیویارک کے مجموعہ اصول و ضوابط کے عنوان 18 کے حصہ 352 کے تحت دستیاب کسی بھی ایسی اعانت کے لئے درخواست ضرور دینی چاہئے جس کے بارے میں HRA کا ماننا ہو کہ متعلقہ خاندان اس کے لیے اہل ہے۔

(4) خاندان کے وہ تمام افراد جو PA کے لیے اہل ہیں انہیں لازماً PA حاصل ہو رہی ہو؛

(5) اگر خاندان فی الحال گھرانوں کے لیے DHS پناہ گاہ میں ہو، تو اس خاندان کو نیویارک کے مجموعہ قوانین، اصول اور ضوابط کے عنوان 18 کے حصہ 351 اور 352 کے بموجب DHS کی جانب سے تعین کردہ پناہ گاہ کے لیے لازماً اہل ہونا چاہیے۔

(6) یہ لازم ہے کہ HRA نے خاندان کی طرف سے پہلے کبھی بھی پاتھ وے ہوم کی ادائیگیاں نہ کی ہوں۔

(7) خاندان نے رشتہ داروں یا دوستوں پر مشتمل ایک ایسے میزبان گھرانے کی نشاندہی ضرور کی ہو جو نیویارک شہر میں رہائش پذیر ہو، جس نے اس گھرانے کو اپنی رہائش میں رہنے کی اجازت دینے اور اس گھرانے کی طرف سے HRA سے اتنی ماہانہ ادائیگی وصول کرنے پر اتفاق کیا ہو جو اس باب کے سیکشن 11-04 میں موجود جدول میں درج رقم سے تجاوز نہ کرے۔

(8) میزبان گھرانہ اور میزبان گھرانے کی رہائش گاہ اس باب کے سیکشن (h) 11-07 کے تقاضوں پر لازماً پوری اترتی ہو۔

(b) پناہ گاہ میں قیام کا استحقاق اور حد بندیاں۔

(1) پناہ گاہ میں قیام کا استحقاق۔ گھرانوں کے لیے DHS پناہ گاہ کا رہائشی، سیکشن (i)(A)(1)(a) 11-03 کے مقاصد کے لیے اُس وقت پناہ گاہ میں قیام کا استحقاق رکھے گا کہ جب خاندان منظوری سے قبل HRA یا DHS کی پناہ گاہ

میں کم از کم 90 دن تک، دس تقویمی دنوں تک کے ناغوں کے علاوہ، قیام کر چکا ہو اور نیویارک کے مجموعہ قوانین، اصول اور ضوابط کے عنوان 18 کے حصے 351 اور 352 کے بموجب DHS کی جانب سے تعین کردہ یا نیویارک کے مجموعہ قوانین، اصول اور ضوابط کے عنوان 18 کے سیکشنز (g) 452.2 اور 452.9 کے بموجب HRA کی جانب سے تعین کردہ پناہ گاہ کے لیے اہلیت رکھتا ہو۔ بالغ فرد واحد کے لیے DHS پناہ گاہ کا رہائشی، سیکشن 11-03(a)(1)(A)(i) کے مقاصد کے لیے اُس وقت پناہ گاہ میں قیام کا استحقاق رکھے گا کہ جب وہ منظوری سے قبل HRA یا DHS کی پناہ گاہ میں 365 دنوں میں سے کم از کم 90 دن کے لیے رہائش اختیار کر چکا ہو۔

(2) استحقاقی پناہ گاہ میں قیام کی حد بندیاں۔ جب کمشنر اس بات کا تعین کر لے کہ پروگرام کو مستند رکھنے کے لیے مقررہ تاریخ ضروری ہے، تو وہ سیکشن 11-03(a)(1)(A)(i) کے مقاصد کے لیے، رہائش کی بازاری صورتحال، پناہ گاہ میں قیام کے نرخ، اور فنڈنگ کی دستیابی کے تجزیے کے بعد، ایک ایسی تاریخ کا تعین کر سکتا ہے جس تک استحقاقی پناہ گاہ میں قیام کا آغاز لازماً شروع ہو جانا چاہیئے۔ کمشنر، رہائش کی بازاری صورتحال، پناہ گاہ میں قیام کے نرخ، اور فنڈنگ کی دستیابی کے مزید جائزے کے بعد اس مقررہ تاریخ کو ختم بھی کر سکتا ہے۔

(c) درخواستیں لازماً HRA کے متعین کردہ فارم پر اور فارمیٹ میں جمع کرائی جائیں۔

(d) منظوری کے وقت، HRA اس باب کے سیکشن 11-04 کے بموجب متعلقہ خاندان کی پاتھ وے بوم ادائیگیوں کو شمار کرے گا۔ ادائیگیاں ایک سال کے لیے منظور کی جائیں گی اور، ماسوائے اس باب کے سیکشنز 11-05 اور 11-07(g) میں درج ہدایات کے، پروگرام میں خاندان کی شرکت کے دوران یہ ادائیگیاں تبدیل نہیں ہوں گی۔

11-04 § میزبان گھرانوں کو کی جانے والی ماہانہ پاتھ وے بوم ادائیگیوں کا حساب کتاب۔

(a) ماسوائے اس سیکشن کی ذیلی شقوں (b) اور (c) میں درج ہدایات کے یا میزبان گھرانے کی جانب سے کم ماہانہ ادائیگی وصول کیے جانے کی درخواست پر، HRA میزبان گھرانے کو ایک سال کے عرصے تک درج ذیل ماہانہ رقم اُس وقت تک ادا کرے گا جب تک خاندان اس رہائش گاہ میں اپنے قیام کو جاری رکھتا ہے:

پاتھ وے بوم کی ادائیگیاں			
خانہ کے افراد کی تعداد	1 یا 2	3 یا 4	+5
میزبان کو ماہانہ ادائیگی	\$1200	\$1500	\$1800

(b) اگر بنیادی قبضہ دار کو سرکاری اعانت ملتی ہے، تو اس صورت میں پاتھ وے ہوم کی ادائیگیاں، نیویارک کے مجموعہ قوانین، اصول اور ضوابط کے عنوان 18 کے سیکشن 352.3 کے تحت، خاندان کے لیز یا اجارے کے معاہدے کی نافذ العمل تاریخ پر، رہائش کے لیے بنیادی قبضہ دار پر عائد ادائیگی کی ذمہ داری اور بنیادی قبضہ دار کے پناہ گاہ وظیفہ کے درمیان فرق سے تجاوز نہیں کر سکتیں۔

(c) اگر میزبان خاندان ریٹ اسٹیبلانڈڈ ایارٹمنٹ میں رہائش پذیر ہے، تو پاتھ وے ہوم کی ادائیگیاں نیویارک کے مجموعہ اصول و ضوابط کے عنوان 9 کے سیکشن 2525.7 کے تحت خاندان کے کرایہ جاتی تناسبی حصے سے تجاوز نہیں کر سکتیں۔ اگر میزبان گھرانہ ریٹ کنٹرولڈ ایارٹمنٹ میں رہائش پذیر ہے، تو پاتھ وے ہوم کی ادائیگیاں اُس رقم سے تجاوز نہیں کریں گی جو مالک مکان کی جانب سے کرایہ دار سے وصول کی جا رہی ہے۔

§ 11-05 منتقلیاں۔

(a) وہ خاندان جس کی طرف سے HRA، پاتھ وے ہوم کی ادائیگیاں کر رہا ہے، کسی نئی رہائش گاہ میں منتقل نہیں ہو سکتا اور پاتھ وے ہوم کے لیے اہلیت برقرار نہیں رکھتا جب تک کہ HRA کی منظوری حاصل نہ ہو جائے اور اس شرط کی تکمیل نہ ہو کہ منتقلی نیویارک شہر کے اندر ہی کسی رہائش گاہ میں کی جائے۔ پروگرام میں شریک فرد کو یہ منظوری نئی رہائش گاہ میں منتقل ہونے سے پہلے لازماً حاصل کرنا ہوگی، بشرطیکہ HRA منتقلی کے بعد منظوری کے لیے دی جانے والی درخواست پر صرف اسی صورت میں غور کرے گا کہ جب پروگرام میں شریک فرد اپنے قابو سے باہر حالات کے باعث منتقلی سے قبل یہ منظوری حاصل کرنے سے قاصر ہو۔ اگر خاندان اپنے حالیہ میزبان گھرانے کے ساتھ نئی رہائش گاہ میں منتقل ہو رہا ہے، تو HRA اس منتقلی کی منظوری اسی صورت میں دے گا کہ جب نئی رہائش گاہ اس باب کے سیکشن 11-07(h) کے بموجب تحفظ اور بود و باش کی اہلیت کا تجزیاتی امتحان پاس کر لے۔ دیگر تمام حالات میں، HRA ایک رہائش گاہ سے دوسری رہائش گاہ میں منتقلی کی منظوری صرف اس صورت میں فراہم کرے گا جب پروگرام میں شریک فرد یہ ثابت کر دے کہ منتقلی کی معقول وجہ موجود ہے۔

(b) اگر HRA نے نئی رہائش گاہ میں منتقلی کو منظور کر لیا ہے، تو HRA، اگر قابل اطلاق ہوا، تو پاتھ وے ہوم کی ادائیگیوں کا دوبارہ حساب کتاب کرے گا اور یہ ادائیگیاں، پاتھ وے ہوم کے لیے متعلقہ خاندان کے اہل رہنے کی باقی ماندہ مدت تک تبدیل نہیں ہوں گی سوائے اس کے کہ مزید کوئی منتقلی کی جائے۔

§ 11-06 ایجنسی کی جائزہ کانفرنس اور DSS کی انتظامی ایپل کی کارروائی۔

(a) DSS کے انتظامی جائزے کا حق۔

کوئی درخواست دہندہ یا پروگرام میں شریک کوئی موجودہ یا سابقہ فرد، اس ضمنی باب کے تحت HRA کی جانب سے کسی ایسے تعین یا اقدامات، ساتھ ہی HRA کے ذریعے اس ضمنی باب کے التزامات کے نفاذ میں کارروائی کرنے میں کوئی ناکامی،

یا معقول مستعدی کے ساتھ کارروائی کرنے میں ناکامی کا جائزہ کرانے کے لیے ایجنسی کی جائزہ کانفرنس اور/یا DSS کی انتظامی سماعت کی درخواست کر سکتا ہے۔

(b) ایجنسی کی جائزہ کانفرنس۔

(1) اگر کوئی فرد، اس سیکشن کی ذیلی شق (a) کے بموجب ایجنسی کی جائزہ کانفرنس کی درخواست کرتا ہے، تو HRA غیر رسمی طور پر پیش کردہ مسائل کا جائزہ لے گا اور انہیں حل کرنے کی کوشش کرے گا۔

(2) کوئی بھی فرد، DSS کی کسی انتظامی سماعت کی درخواست کیے بغیر بھی ایجنسی کی جائزہ کانفرنس کی درخواست کر سکتا ہے۔ ایجنسی کی جائزہ کانفرنس کی درخواست کرنا کسی فرد کو بعد از اس DSS کی کسی انتظامی سماعت کی درخواست کرنے سے باز نہیں رکھے گا۔

(3) ایجنسی کی جائزہ کانفرنس کی درخواست، چیلنج کردہ تعین یا کارروائی کے بعد لازماً ساٹھ دنوں کے اندر کی جا سکتی ہے، مزید اس شرط کے ساتھ کہ اگر DSS کی انتظامی سماعت کا وقت طے ہوتا ہے، تو ایجنسی کی جائزہ کانفرنس کی درخواست لازمی طور پر طے شدہ سماعت کی تاریخ سے قدرے پہلے کی جائے۔

(4) ایجنسی کی جائزہ کانفرنس کی درخواست، اس سیکشن کی ذیلی (c) کے پیراگراف (2) میں مذکور ہدایات کے مطابق، DSS کی انتظامی سماعت کی درخواست کیے جانے کی ميعاد میں ایجنسی کی جائزہ کانفرنس کی تاریخ کے بعد ساٹھ دنوں کا اضافہ کر دے گی۔

(c) DSS کی انتظامی سماعت کی درخواست۔

(1) انتظامی سماعت کی درخواست لازماً تحریری شکل میں دی جائے۔ اس طرح کی تحریری درخواست لازمی طور پر بذریعہ ڈاک، الیکٹرانک ذرائع یا فیکس، یا DSS کی جانب سے ایپلوں کے اعلامیے میں طے کردہ دیگر ذرائع سے کی جائے۔

(2) اس سیکشن کی ذیلی شق (b) کے پیراگراف (4) میں طے شدہ نکات کے علاوہ، انتظامی سماعت کی درخواست لازمی طور پر چیلنج کردہ تعین یا کارروائی کے بعد ساٹھ دنوں کے اندر اندر کی جائے۔

(d) مجاز نمائندہ۔

(1) سوائے اس کے کہ جہاں پر تحریری اجازت نامے کی تکمیل ناقابل عمل ہو، اس سیکشن کے تحت کانفرنس یا سماعت کی درخواست کرنے والے کسی فرد کی نمائندگی کرنے کے خواہاں فرد یا تنظیم کے پاس ایجنسی کی جائزہ کانفرنس یا انتظامی سماعت میں متعلقہ فرد کی نمائندگی کرنے اور اس کا کیس ریکارڈ دیکھنے کے لیے اس کی تحریری اجازت لازمی طور پر ہونی چاہیے، بشرطیکہ اس طرح کی تحریری اجازت متعلقہ فرد کے پاس موجود وکیل کی جانب سے مطلوب نہ ہو۔ ایسے وکیل کا کوئی ملازم اگر وکیل کا تحریری اجازت نامہ پیش کرے یا متعلقہ وکیل DSS کو بذریعہ ٹیلیفون اس ملازم کو مجاز بنانے کے حوالے سے ہدایت دیتا ہے تو ایسی صورت میں متعلقہ ملازم کو وکیل کا مجاز نمائندہ تسلیم کیا جائے گا۔

(2) DSS کو یہ اطلاع کر دیئے جانے کے بعد کہ کسی فرد یا تنظیم کو ایجنسی کی جائزہ کانفرنس یا انتظامی سماعت میں فرد واحد کی نمائندگی کرنے کی اجازت مل چکی ہے، تو متعلقہ نمائندے کو بھی اُن تمام تر مراسلوں کی نقول موصول ہوں گی جو کانفرنس یا سماعت سے متعلقہ ہر فرد کو DSS کی جانب سے ارسال کیے جاتے ہیں۔

(e) امداد جاری رکھنا۔

(1) اگر پروگرام میں شریک کوئی فرد، HRA کی جانب سے اس تعین کی انتظامی اپیل کی درخواست کرتا ہے کہ پاتھ وے ہوم کی ادائیگیوں کو کم، محدود، معطل یا منسوخ کیا جائے، تو پروگرام میں شریک متعلقہ فرد کو پاتھ وے ہوم کی ادائیگیاں تعین کے وقت نافذ العمل رقم کے مطابق اُس وقت تک مسلسل حاصل کرتے رہنے کا حق حاصل ہو گا جب تک اس سیکشن کے ذیلی حصے (I) کے بموجب سماعت کا فیصلہ جاری نہ ہو جائے، بشرطیکہ:

(A) پروگرام میں شریک فرد متعلقہ تعین کا اعلامیہ سپرد ڈاک کیے جانے سے دس دنوں کے اندر اندر انتظامی اپیل کی درخواست کرے؛ اور

(B) اپیل غلط شماریاتی حساب یا حقائق سے متعلق غلط تعین کے دعوے پر مبنی ہو۔

(2) اس ذیلی شق کے بموجب پاتھ وے ہوم کی کرایہ جاتی اعانت کی مسلسل ادائیگیوں کا اس صورت میں کوئی حق نہیں ہے کہ جب اپیل سے متعلق پورا معاملہ مقامی، ریاستی یا وفاقی قانون یا پالیسی کا، یا مقامی، ریاستی یا وفاقی قانون میں تبدیلی کا ہو۔

(3) پاتھ وے ہوم کی کرایہ جاتی اعانت کی ادائیگیاں، سماعت کے فیصلے کے اجراء کو مسلسل ملتوی نہیں رکھیں گی جب:

(A) پروگرام میں شریک فرد تحریری طور پر اس طرح کی اعانت جاری رکھنے کے اپنے حق سے رضاکارانہ طور پر دستبردار ہو گیا ہو؛ یا

(B) پروگرام میں شریک فرد انتظامی سماعت میں حاضر نہ ہو اور اس کے پاس حاضر نہ ہونے کی معقول وجہ بھی نہ ہو۔

(C) کسی خاندان کی طرف سے پاتھ وے ہوم کی ادائیگیوں کو پہلے ہی بارہ ماہ ہو چکے ہوں۔

(4) اگر پروگرام میں شریک فرد اس سیکشن کی ذیلی شق (m) کے بموجب کسی اضافی اپیل کی درخواست کرتا ہے، تو پاتھ وے ہوم کی ادائیگیاں سماعت کے فیصلے کے اجراء کے بعد اس وقت تک بلا تعطل جاری رہیں گی جب تک کہ اس سیکشن کی ذیلی شق (I) کے بموجب ایک تحریری فیصلہ جاری نہ ہو جائے، سوائے اس کے کہ کسی خاندان کی طرف سے پاتھ وے ہوم کی ادائیگیوں کو پہلے ہی بارہ ماہ ہو چکے ہوں۔

(f) نوٹس۔

DSS، سماعت کی درخواست کرنے والے فرد واحد کو، اس سیکشن کے تحت انتظامی سماعت کی مقررہ تاریخ سے کم سے کم سات تقویمی دن پہلے انتظامی سماعت کی تاریخ، وقت اور مقام کی اطلاع فراہم کرے گا، سوائے اس کے کہ انتظامی سماعت کی درخواست کے ضمن میں موجود مسئلہ حل ہو گیا ہو اور متعلقہ فرد نے اپنی سماعت کی درخواست واپس لے لی ہو۔

(g) کیس ریکارڈ کا معائنہ۔

اس سیکشن کے تحت کانفرنس یا سماعت کی درخواست کرنے والے فرد یا اس کے مجاز نمائندے کو اپنے ہاتھ وے پروگرام کی کیس فائل، اگر موجود ہو، کے مندرجات، اور ان تمام دستاویزات اور ریکارڈز کا معائنہ کرنے کا حق حاصل ہے جنہیں HRA، انتظامی سماعت میں استعمال کرنے کا ارادہ رکھتا ہے۔ بذریعہ ٹیلیفون یا تحریری شکل میں درخواست کیے جانے پر، HRA متعلقہ فرد کو ایسی تمام دستاویزات کی نقول اور HRA کی ملکیت میں موجود ایسی تمام اضافی دستاویزات کی نقول فراہم کرے گا جنہیں متعلقہ فرد انتظامی سماعت کی تیاری کرنے کے مقاصد کے لیے شناخت یا طلب کرتا ہے۔ HRA، یہ دستاویزات انتظامی سماعت سے قدرے پہلے بلامعاوضہ فراہم کرے گا۔ اگر یہ دستاویزات انتظامی سماعت سے قبل پانچ کاروباری دنوں کے اندر اندر طلب کی جاتی ہیں تو HRA پر لازم ہے کہ متعلقہ فرد کو ان دستاویزات کی نقول انتظامی سماعت کے وقت سے پہلے ضرور فراہم کر دے۔

(h) برخاستگی۔

انتظامی سماعت کو معقول وجہ کے باعث افسر برائے انتظامی سماعت (administrative hearing officer) کی جانب سے اس کی ذاتی صوابدید پر یا متعلقہ فرد یا اس کے مجاز نمائندے، یا HRA کی درخواست پر برخاست کیا جا سکتا ہے۔

(i) انتظامی سماعت کا انعقاد۔

(1) انتظامی سماعت کا انعقاد، DSS کی جانب سے تقرر کردہ ایک غیر جانبدار افسر سماعت کے ذریعے کیا جائے گا جسے حلف لینے اور عدالتی پروانہ طلبی جاری کرنے کا اختیار حاصل ہو گا اور جو چیلنج کردہ تعین یا کارروائی سے متعلقہ حقائق کی کوئی پیشگی ذاتی معلومات نہیں رکھتا ہو گا۔

(2) انتظامی سماعت غیر رسمی ہوگی، تمام متعلقہ اور ٹھوس شواہد قابل قبول ہوں گے اور شواہد کے قانونی اصول لاگو نہیں ہوں گے۔ انتظامی سماعت اُس (اُن) خاص تعین کے حوالے سے پیش کردہ حقیقی اور قانونی مسائل تک محدود ہوگی جس کے لیے انتظامی سماعت کی درخواست کی گئی تھی۔

(3) سماعت کی درخواست کرنے والے فرد کو تصدیق کرنے، تصدیق کے لیے گواہ پیش کرنے، دستاویزی شہادت پیش کرنے، HRA کی جانب سے پیش کردہ شہادت کے برخلاف شہادت پیش کرنے، افسر سماعت سے پروانہ طلبی جاری کرنے کی درخواست کرنے، اور HRA کی جانب سے پیش کردہ کسی بھی دستاویزات کا معائنہ کرنے کے لیے کونسل یا دوسرے نمائندے کے ذریعے نمائندگی کرانے کا حق حاصل ہو گا۔

(4) انتظامی سماعت کی ایک صوتی ریکارڈنگ، صوتی بصری ریکارڈنگ یا تحریری نقل حرفی کو تیار کیا جائے گا۔

(j) درخواست برائے انتظامی سماعت کی درخواستگی۔

(1) DSS اس صورت میں انتظامی سماعت کی درخواست کو باطل خیال کرے گا کہ جب سماعت کی درخواست کرنے والا متعلقہ فرد یا اس کا مجاز نمائندہ دونوں میں سے کوئی بھی انتظامی سماعت میں حاضر نہ ہو، سوائے اس کے کہ متعلقہ فرد یا اس کا مجاز نمائندہ دونوں میں سے کسی نے بھی:

(A) انتظامی سماعت کا وقت دوبارہ طے کرنے کی درخواست کرنے کے لیے انتظامی سماعت سے قبل DSS سے رابطہ کیا ہو؛ یا

(B) انتظامی سماعت کی مجوزہ تاریخ سے پندرہ تقویمی دنوں کے اندر اندر، DSS سے رابطہ کیا ہو اور مقررہ تاریخ پر انتظامی سماعت میں حاضر نہ ہو پانے کی معقول وجہ فراہم کر دی ہو۔

(2) اگر متعلقہ فرد یا اس کے مجاز نمائندے نے اس ذیلی شق کے پیراگراف (1) کے تقاضوں کو پورا کر دیا ہو تو DSS مقدمے کا اندراج کیلنڈر پر کر دے گا۔

(k) سماعت کا ریکارڈ۔

سماعت کی ریکارڈنگ یا تحریری نقل حرفی، تمام کاغذات اور سماعت کے سلسلے میں دائر کردہ درخواستیں، اور سماعت کا فیصلہ مجموعی طور پر انتظامی سماعت کے مکمل اور جامع ریکارڈ کو لازم بناتے ہیں۔

(l) سماعت کا فیصلہ۔

افسر سماعت صرف اور صرف سماعت کے ریکارڈ کی بنیاد پر ایک فیصلہ صادر کرے گا۔ فیصلہ تحریری شکل میں ہونا لازم ہے اور انتظامی سماعت کے مسائل، متعلقہ حقائق، اور قابل اطلاق قانون، ضوابط اور منظور شدہ پالیسیاں، اگر کوئی ہوں، تو یہ سب اس میں مذکور ہونے چاہئیں جن پر فیصلے کی بنیاد ہے۔ فیصلے میں قابل تعین مسائل کی نشاندہی ہونا، حقیقت کے نتائج درج ہونا، تعین کی وجوہات بیان کرنا، اور جہاں مناسب ہو، مخصوص کارروائی کے لیے HRA کو ہدایت دینا ضروری ہے۔

(1) فیصلے کی ایک نقل، تمام فریقین اور ان کے مجاز نمائندوں کو، اگر کوئی ہوں، ارسال کی جائے گی۔ فیصلے میں، مزید اپیل کے حق کی سماعت کی درخواست کرنے والے فرد کو بھیجا جانے والا تحریری اعلامیہ اور اس اپیل کو کیے جانے کا طریقہ کار شامل ہو گا۔

(2) HRA ایسے کسی سماعتی فیصلے کا پابند نہیں ہے جو افسر سماعت کے اختیارات سے متجاوز ہو یا جو وفاقی، ریاستی، یا مقامی قانون یا ان اصول و ضوابط سے متصادم ہو۔ اگر کمشنر یہ طے کرتا ہے کہ HRA کسی سماعتی فیصلے کا پابند نہیں ہے، تو کمشنر فوری طور پر سماعت کی درخواست کرنے والے فرد کو اس تعین سے آگاہ کرے گا اور تعین کی وجوہات سے بھی مطلع کرے گا۔ ایسا نوٹس تحریری شکل میں ہو گا اور متعلقہ فرد کو عدالتی جائزے کے حق سے بھی مطلع کرے گا۔

(m) اضافی اپیل۔

- (1) افسر سماعت کے فیصلے سے ماخوذ ایک اپیل کمشنر کو تحریری شکل میں پیش کی جاسکتی ہے بشرطیکہ یہ DSS کی جانب سے سماعتی فیصلے کے ساتھ منسلک اطلاع نامے میں بیان کردہ طریقہ کار کے تحت، DSS کی جانب سے افسر سماعت کا فیصلہ بھیجے جانے کے پندرہ کاروباری دنوں کے اندر اندر وصول ہو جائے۔ کمشنر کو پیش کردہ ریکارڈ؛ سماعت کے ریکارڈ، افسر سماعت کے فیصلے اور کسی بھی ایسے حلف نامے، دستاویزی شہادت، یا ایسے تحریری دلائل پر مشتمل ہو گا جو درخواست دہندہ یا پروگرام میں شریک فرد جمع کرانا چاہتا ہو۔
- (2) کمشنر؛ سماعت کے ریکارڈ اور درخواست دہندہ یا پروگرام میں شریک فرد اور HRA کی جانب سے جمع کردہ کسی دستاویزی شہادت کی بنیاد پر ایک تحریری فیصلہ صادر کرے گا۔
- (3) فیصلے کی ایک نقل، بشمول درخواست دہندہ یا پروگرام میں شریک فرد کو عدالتی جائزے کے حق کے تحریری نوٹس کے، تمام فریقین اور ان کے مجاز نمائندوں، اگر کوئی ہوں، کو بھیجی جائے گی۔
- (4) اس سیکشن کے تحت کی جانے والی اپیل کے بموجب کمشنر کا فیصلہ جاری ہونے پر، حتمی اور HRA کے لیے واجب العمل ہو گا اور HRA کے لیے اس پر کاربند رہنا ضروری ہو گا۔

§ 11-07 اضافی التزامات۔

- (a) پاتھ وے ہوم پروگرام میں شامل خاندانوں کو خدمات فراہم کنندگان کے پاس بھیجا جائے گا جو انہیں ان کے سماجی حلقوں میں موزوں خدمات سے منسلک کرنے میں ان کی مدد کریں گے۔
- (b) پاتھ وے پروگرام کے لیے منتظر افراد کی فہرستیں مرتب نہیں کی جائیں گی۔
- (c) HRA کسی بھی خاندان کو رعایتی اپارٹمنٹ میں رہائش پذیر میزبان گھرانے کے ساتھ منتقلی کی اجازت صرف اور صرف ہر معاملے کی انفرادی نوعیت کی بنیاد پر دے گا۔
- (d) پناہ گاہ کے رہائشی افراد ممکنہ میزبان گھرانوں کی نشاندہی کرنے کے ذمہ دار ہیں۔
- (e) وہ میزبان گھرانہ جو HRA سے پاتھ وے ہوم کی ادائیگیاں وصول کر رہا ہے، اس کے لیے خاندان سے براہ راست رقم، اشیاء یا خدمات کا مطالبہ، درخواست یا وصولی کی ممانعت ہے۔ وہ میزبان گھرانہ جو اپنی میزبانی کی مد میں پاتھ وے ہوم کی ادائیگیوں کے علاوہ دیگر رقم، اشیاء یا خدمات کا مطالبہ، درخواست یا وصولی کرتا ہے، اسے پاتھ وے ہوم کی ادائیگیاں HRA کو واپس لوٹانی ہوں گی۔
- (f) اگر میزبان گھرانے کی رہائش گاہ میں کوئی نیا شخص منتقل ہو جائے، یا پھر پورا خاندان یا خاندان کا کوئی بھی فرد رہائش گاہ سے باہر منتقل ہو جائے تو اس صورت میں میزبان گھرانے اور پروگرام میں شریک فرد دونوں کو چاہیے کہ فوری طور پر HRA کو لازماً مطلع کریں۔

(g) اگر خاندان، میزبان گھرانے کی رہائش گاہ سے باہر منتقل ہو جائے، تو میزبان گھرانے کو اُس میعاد کی ادائیگیاں واپس لوٹانی ہوں گی جس میں متعلقہ خاندان اُن کی رہائش گاہ میں قیام پذیر نہیں تھا۔ اگر خاندان کا کوئی ایک یا زائد افراد میزبان گھرانے کی رہائش گاہ سے باہر منتقل ہو جاتے ہیں، تو اس صورت میں HRA پاتھ وے ہوم کی ادائیگیوں کو اُن افراد کی تعداد کی بنیاد پر دوبارہ شمار کرے گی جو ابھی بھی رہائش گاہ میں قیام پذیر ہوں گے اور میزبان خاندان کو متجاوز ادائیگیاں لازماً واپس لوٹانی ہوں گی۔

(h) میزبان گھرانے کی کسی بھی رہائش گاہ کے لیے تحفظ اور بود و باش کی ادلیت کا تجزیاتی معائنہ پاس کرنا ضروری ہے۔ مزید برآں:

(1) اگر خاندان میں کوئی ایسا فرد شامل ہو جس کی عمر اٹھارہ سال سے کم ہو، تو میزبان گھرانے کے لیے ایک صداقت نامہ پاس کرنا ضروری ہو گا، جس میں، کم از کم، گھرانے کے کسی بھی فرد سے متعلق، بچوں پر تشدد اور بدسلوکی سے متعلق ریاست بھر کے مرکزی رجسٹر (Statewide Central Register of Child Abuse and Maltreatment) میں شامل کسی معلومات اور اس امر کا تجزیہ شامل ہو گا کہ آیا میزبان گھرانے کا کوئی فرد نیو یارک کے قانون تصحیح (New York Correction Law) کی شق 6-C کے بموجب جنسی مجرم کے طور پر رجسٹرڈ تو نہیں ہے۔

(2) اگر میزبان گھرانے میں کوئی ایسا فرد شامل ہو جس کی عمر اٹھارہ سال سے کم ہو، تو خاندان کے لیے ایک صداقت نامہ پاس کرنا ضروری ہو گا، جس میں، کم از کم، خاندان کے کسی بھی فرد سے متعلق، بچوں پر تشدد اور بدسلوکی سے متعلق ریاست بھر کے مرکزی رجسٹر میں شامل کسی معلومات اور اس امر کا تجزیہ شامل ہو گا کہ آیا خاندان کا کوئی فرد نیویارک کے قانون تصحیح کی شق 6-C کے بموجب جنسی مجرم کے طور پر رجسٹرڈ تو نہیں ہے۔

(i) اگر خاندان کے کسی بھی فرد کا، نیویارک کے مجموعہ قوانین، اصول اور ضوابط کے عنوان 18 کے سیکشن 452.9 کے تحت HRA کی پناہ گاہ کے لیے اہل ہونے کا تعین ہو گیا ہو، تو میزبان گھرانے میں ایسے گھریلو تشدد کا مرتکب فرد شامل نہیں ہونا چاہیے جو اس تعین کے نتیجے میں واقع ہو۔

(j) ایسے اہل خاندانوں کی تعداد جنہیں اس باب کے تحت پاتھ وے ہوم کی ادائیگیوں کے لیے منظور کیا جاسکتا ہو، دستیاب فنڈنگ کی رقم کے لحاظ سے محدود ہوگی۔

(NEW YORK CITY LAW DEPARTMENT) نیویارک شہر کا شعبہ قانون
(DIVISION OF LEGAL COUNSEL) ڈویژن برائے قانونی کونسل
100 CHURCH STREET
NEW YORK, NY 10007
212-356-4028

تصدیق بمطابق

منشور §1043(d)

اصول کا عنوان: پاتھ وے ہوم کے نام سے معروف نیویارک شہر کا کرایہ جاتی اعانت کا پروگرام

حوالہ نمبر: 2018 HRA 007 (پاتھ وے ہوم)

قانون ساز ایجنسی: ہیومن ریسورسز ایڈمنسٹریشن

میں تصدیق کرتا/کرتی ہوں کہ اس محکمے نے نیو یارک شہر کے منشور کے سیکشن 1043(d) کے لوازمات کے مطابق اوپر بیان کردہ مجوزہ اصول کا جائزہ لے لیا ہے اور یہ کہ اوپر بیان کردہ مجوزہ اصول:

(i) اس طرح سے تیار کیا گیا ہے کہ جو قانونی نکات کو مجاز بنانے کے مقصد کی تکمیل کرے؛

(ii) دیگر قابل اطلاق قوانین کے ساتھ متصادم نہیں ہے؛

(iii) قابل عمل اور مناسب حد تک، اپنے بیان کردہ مقصد کو حاصل کرنے کے لیے محتاط انداز میں تیار کیا گیا ہے؛ اور

(iv) قابل عمل اور مناسب حد تک، بنیاد اور مقصد کے گوشوارے پر مشتمل ہے جو اصول کی دو ٹوک وضاحت اور اصول کی جانب سے عائد کردہ لوازمات فراہم کرتا ہے۔

تاریخ: 11 جولائی 2018

/s/ STEVEN GOULDEN
کارپوریشن کی فعال کونسل

نیویارک شہر کے ناظم کا دفتر برائے عملی معاملات
 (NEW YORK CITY MAYOR'S OFFICE OF OPERATIONS)
 253 BROADWAY, 10th FLOOR
 NEW YORK, NY 10007
 212-788-1400

تصدیق / تجزیہ
 منشور سیکشن 1043(d) کے مطابق

اصول کا عنوان: پاتھ وے ہوم کے نام سے معروف نیویارک شہر کا کرایہ جاتی اعانت کا پروگرام

حوالہ نمبر: HRA-20

قانون ساز ایجنسی: ہیومن ریسورسز ایڈمنسٹریشن

میں تصدیق کرنا/کرتی ہوں کہ اس محکمے نے نیویارک شہر کے منشور کے سیکشن 1043(d) کے لوازمات کے مطابق اوپر بیان کردہ مجوزہ اصول کا تجزیہ کر لیا ہے اور یہ کہ اوپر بیان کردہ مجوزہ اصول:

- (i) قابل فہم ہے اور علیحدہ باضابطہ برادری یا برادریوں کے لیے سادہ زبان میں تحریر کیا گیا ہے؛
- (ii) اصول کے بیان کردہ مقصد کے حصول کے ساتھ ہم آہنگ رہتے ہوئے باضابطہ برادری یا باضابطہ برادریوں کے لیے تعمیلی اخراجات کو کم کرتا ہے؛ اور
- (iii) کوئی تدارکی عرصہ فراہم نہیں کرتا کیونکہ یہ کسی خلاف ورزی، خلاف ورزی میں ردوبدل، یا خلاف ورزی کے ساتھ وابستہ جرموں میں ردوبدل کا باعث نہیں بنتا۔

12 جولائی، 2018
 تاریخ

/s/ ALEXANDRA OZOLS
 دفتر ناظم برائے عملی معاملات
 (Mayor's Office of Operations)